



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	20th August 2013 2013 ആഗസ്റ്റ് 20 29th Sravana 1935 1935 ശ്രാവണം 29	No. നമ്പർ	34
---------------------	---	--	--------------	----

### PART III

## Police Department

#### ലേല പരസ്യം

നമ്പർ ജി2(എ)/25484/2013 പി.

2013 ജൂലൈ 25.

ജില്ലാ പോലീസ് ഓഫീസ്, പാലക്കാട്, അഗളി പോലീസ് സ്റ്റേഷൻ കോമ്പൗണ്ടിലുള്ള താമസയോഗ്യമല്ലാത്തതും അഗളി പഞ്ചായത്തിന്റെ പരിധിയിൽ വരുന്നതുമായ 9/733, 734, 735, 736, 737, 738, 739, 740, 741, 742, 743, 744, 745, 746, 747, 748 എന്നീ നമ്പരിലുള്ള 16 പി. സി. കാർട്ടേജ്സുകളും ഒരു എസ്. ഐ. കാർട്ടേജ്സും പൊളിച്ചുമാറ്റി വിൽക്കുന്നതിന് അഗളി പോലീസ് സ്റ്റേഷൻ പരിസരത്തുവച്ച് പരസ്യമായി ലേലം ചെയ്യുവാൻ തീരുമാനിച്ചിരിക്കുന്നു.

നിരതദ്രവ്യം—₹ 20,000.

ലേലത്തിയതി—31-10-2013.

ലേല സ്ഥലം—അഗളി പോലീസ് സ്റ്റേഷൻ.

ദർഘാസ് സ്വീകരിക്കുന്ന അവസാന തീയതിയും സമയവും—26-10-2013 വൈകുന്നേരം 3 മണിവരെ.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലത്തിന് നേരിട്ട് ഹാജരാകേണ്ടതും ലേല സമയത്തിന് ഒരു മണിക്കൂർ മുമ്പ് നിശ്ചിത നിരതദ്രവ്യം കെട്ടിവയ്ക്കേണ്ടതുമാണ്. കൂടാതെ മേൽപ്പറഞ്ഞ കാർട്ടേജ്സുകൾ പൊളിച്ചുവാങ്ങാൻ ഉദ്ദേശിക്കുന്നവർ സീൽ ചെയ്ത ദർഘാസുകൾ നേരിട്ടോ തപാൽ മാർഗ്ഗമോ 26-10-2013-ാം തീയതി 3 മണിക്ക് മുമ്പായി പാലക്കാട് ജില്ലാ പോലീസ് ഓഫീസിൽ ലഭിക്കത്തക്കവണ്ണം ക്ഷണിച്ചു

കൊള്ളുന്നു. ദർഘാസിനോടൊപ്പം മുകളിൽ കാണിച്ചിരിക്കുന്ന തുകയ്ക്കുള്ള നിരതദ്രവ്യമായി ഏതെങ്കിലും ദേശാസാൽകൃത ബാങ്കിൽ നിന്നും പാലക്കാട് ജില്ലാ പോലീസ് മേധാവിയുടെ പേരിൽ മാറാവുന്ന ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. ലേലം കഴിഞ്ഞാലുടൻ ലേലത്തിൽ പങ്കെടുക്കാൻ എത്തിയവരുടെ സാന്നിധ്യത്തിൽ ദർഘാസുകൾ തുറക്കുന്നതും ലേലം വിളിച്ച തുകയോ ദർഘാസ് തുകയോ ഏതാണ് കൂടുതൽ ആ തുകയ്ക്ക് യുക്തമെന്ന് തോന്നുന്നപക്ഷം ലേലം/ദർഘാസ് സ്ഥിരപ്പെടുത്തുന്നതും അപ്രകാരം ലേലം/ദർഘാസ് താൽക്കാലികമായി ഉറപ്പിച്ചു കിട്ടിയ ആൾ ലേലം/ദർഘാസ് തുകയുടെ പകുതി സംഖ്യ നിരതദ്രവ്യം ഒഴികെ ലേലസ്ഥലത്ത് വച്ച് അടയ്ക്കേണ്ടതും ബാക്കി സംഖ്യ നികുതി ഉൾപ്പെടെ ലേലം/ദർഘാസ് സ്ഥിരപ്പെടുത്തി 15 ദിവസത്തിനുള്ളിൽ അടച്ച് സ്വന്തം ചെലവിൽ ലേലം/ദർഘാസുകൾ പ്രകാരം ലഭിച്ച കെട്ടിടങ്ങൾ മേൽപറഞ്ഞ ദിവസത്തിനുള്ളിൽ പൊളിച്ചുനീക്കി സ്ഥലം ഒഴിഞ്ഞ് തരേണ്ടതുമാണ്.

മേൽ പറഞ്ഞ നിബന്ധനകൾ ലേലം/ദർഘാസ് കൊണ്ടയാൾ ലംഘിച്ചാൽ ടിയാൻ അടച്ച നിരതദ്രവ്യം സർക്കാരിലേക്ക് മുതൽക്കൂട്ടുന്നതും പ്രസ്തുത കെട്ടിടങ്ങൾ പുനർലേലം ചെയ്യുന്നതുമായിരിക്കും. പുനർലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആയതിന് ആദ്യം ലേലം കൊണ്ടയാൾ ഉത്തരവാദിയായിരിക്കുന്നതുമാണ്. മാത്രവുമല്ല പുനർ ലേലത്തിൽ മുൻ തുകയേക്കാൾ കൂടിയ തുക ലഭിച്ചാൽ ആയതിന് ടിയാൻ അവകാശം ഉണ്ടായിരിക്കുന്നതുമല്ല.



ടി കെട്ടിടങ്ങൾ എല്ലാ പ്രവൃത്തിദിവസങ്ങളിലും രാവിലെ 10 മണിമുതൽ വൈകുന്നേരം 5 മണിവരെയുള്ള സമയത്ത് ബന്ധപ്പെട്ട ഉദ്യോഗസ്ഥരുടെ മുൻകൂർ അനുമതിയോടുകൂടി പരിശോധിക്കാവുന്നതാണ്.

യാതൊരു കാരണവും കാണിക്കാതെ ഈ നോട്ടീസ് പ്രകാരമുള്ള ലേലം മാറ്റിവയ്ക്കുവാനോ അസ്ഥിരപ്പെടുത്തുവാനോ ഉള്ള പൂർണ്ണ അധികാരം പാലക്കാട് ജില്ലാ പോലീസ് മേധാവിയിൽ നിക്ഷിപ്തമായിരിക്കും.

ജില്ലാ പോലീസ് ഓഫീസ്, (ഒപ്പ്)  
പാലക്കാട്. ജില്ലാ പോലീസ് മേധാവി.

ലേല/ദർഘാസ് പരസ്യം

നമ്പർ എസ്.കെ./6791/13 എം.

2013 ജൂലൈ 26.

മലപ്പുറം എം.എസ്.പി. കമാണ്ടന്റിന്റെ അധീനതയിലുള്ളതും കാലഹരണപ്പെട്ടതുമായ KL 09 E 8555 രജിസ്റ്റർ നമ്പരിലുള്ള ഡീസൽ അംബാസിഡർ കാർ (1998 മോഡൽ) 10-9-2013-ാം തീയതി പകൽ 11 മണിക്ക് എം.എസ്.പി. ക്യാമ്പിൽ വച്ച് പരസ്യമായി ലേല/ദർഘാസ് വഴി വിൽപ്പന നടത്തുന്നതാണ്.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല സ്ഥലത്ത് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് ₹ 1,000 നിരതദ്രവ്യം ലേലസ്ഥലത്ത് അടച്ച് രസീത് വാങ്ങേണ്ടതുമാണ്.

കൂടാതെ ടി ലേലത്തിന് സീൽ ചെയ്ത ദർഘാസുകളും സ്വീകരിക്കുന്നതാണ്. ദർഘാസുകൾ നൽകാൻ താല്പര്യമുള്ളവർ നിരതദ്രവ്യം എം.എസ്.പി. ബറ്റാലിയനിൽ അടച്ച് രസീതടക്കം “കമാണ്ടന്റ്, എം.എസ്.പി., മലപ്പുറം” എന്ന വിലാസത്തിൽ 9-9-2013-ാം തീയതി വൈകുന്നേരം 4 മണിക്ക് മുമ്പ് കിട്ടത്തക്കവണ്ണം സമർപ്പിക്കേണ്ടതാണ്.

ടെണ്ടർ ഫോറത്തിന്റെ വില:

അസ്സൽ—₹ 500+4% വാറ്റ്+1% സെസ്സ്.

ഡ്യൂപ്ലിക്കേറ്റ്—₹ 300+4% വാറ്റ്+1% സെസ്സ്.

കവറിന് പുറത്ത് വാഹനത്തിന്റെ രജിസ്റ്റർ നമ്പരും പരസ്യ നമ്പരും സഹിതം ‘വാഹന ലേലത്തിനുള്ള ദർഘാസ്’ എന്ന് വ്യക്തമായി രേഖപ്പെടുത്തേണ്ടതാണ്.

പരസ്യലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ദർഘാസിലോ കാണുന്ന കൂടുതൽ തുകയ്ക്ക് ലേലം സ്ഥിരപ്പെടുത്തിക്കൊടുക്കുന്നതും ടിയാൻ ഉടൻതന്നെ ലേലസംഖ്യയുടെ പകുതി തുകയും നിമ്നാസൂതമുള്ള വിൽപ്പനനികുതിയും (നിരതദ്രവ്യം കിഴിച്ച്) ചേർത്ത് ലേല സ്ഥലത്തുതന്നെ അടയ്ക്കേണ്ടതാണ്. ബാക്കി തുകയും

നികുതിയും ടെണ്ടർ/ലേലം സ്ഥിരപ്പെടുത്തി ഉത്തരവ് കിട്ടുന്ന മുറയ്ക്ക് 5 ദിവസത്തിനുള്ളിൽ അടച്ച് സ്വന്തം ചെലവിൽ വാഹനം നീക്കം ചെയ്യേണ്ടതുമാണ്.

ലേലത്തിൽ പങ്കെടുത്ത മറ്റുള്ളവരുടെ നിരതദ്രവ്യം ലേലം കഴിഞ്ഞാലുടൻ മടക്കി നൽകുന്നതാണ്.

ഏതെങ്കിലും കാരണവശാൽ ലേലം സ്ഥിരപ്പെടുത്തി കിട്ടുന്ന ആൾ മേൽപ്പറഞ്ഞ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽക്കൂട്ടുന്നതും പുനർലേലം ചെയ്യുന്നതുമായിരിക്കും. പുനർലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആയതിന് മുൻ ലേലക്കാരൻ ഉത്തരവാദിയാകുന്നതും ആയത് ടിയാനിൽനിന്നും ഈടാക്കുന്നതുമാണ്. എന്നാൽ പുനർലേലത്തിൽ കൂടുതൽ തുക ലഭിച്ചാൽ ആയതിന് ടിയാൻ അർഹനായിരിക്കുന്നതല്ല.

ലേലം ചെയ്യപ്പെടുന്ന വാഹനം എല്ലാ പ്രവൃത്തി ദിവസങ്ങളിലും രാവിലെ 10 മണിമുതൽ വൈകുന്നേരം മണിവരെയുള്ള സമയത്ത് ക്യാമ്പിൽ ബന്ധപ്പെട്ടവരുടെ അനുമതിയോടെ പരിശോധിക്കാവുന്നതാണ്.

യുക്തമെന്ന് തോന്നുന്നപക്ഷം യാതൊരു കാരണവും കാണിക്കാതെ ലേലം മാറ്റിവയ്ക്കുന്നതിനും അസ്ഥിരപ്പെടുത്തുന്നതിനുമുള്ള അധികാരം എം.എസ്.പി. കമാണ്ടന്റിൽ നിക്ഷിപ്തമായിരിക്കും.

കമാണ്ടന്റിന്റെ ഓഫീസ്, (ഒപ്പ്)  
മലബാർ സ്പെഷ്യൽ പോലീസ്, കമാണ്ടന്റ്, എം.എസ്.പി.  
മലപ്പുറം.

തിരുത്തൽ പരസ്യം

നമ്പർ ഡി4/25585/13 സി.സി.

2013 ജൂലൈ 22.

വിഷയം:—പിടിച്ചെടുത്ത/അവകാശികളില്ലാത്ത വാഹനങ്ങളുടെ ലേലം-സംബന്ധിച്ച്.

സൂചന:—ഈ ഓഫീസിലെ 16-7-2013-ലെ ലേലപരസ്യം.

മേൽ സൂചന പ്രകാരമുള്ള ലേല പരസ്യത്തിൽ വാഹനങ്ങളുടെ upset value എന്നത് നിരതദ്രവ്യം [Earnest Money Deposit (EMD)] എന്നും ലേലം നടക്കുന്ന സ്ഥലം ചാത്തമംഗലം യാർഡ് ആണ് എന്നും ഇതിനാൽ തിരുത്തി ഉത്തരവാകുന്നു. ലേലം 7-10-2013, 8-10-2013, 9-10-2013, 10-10-2013 എന്നീ തീയതികളിൽ ലേല പരസ്യത്തിൽ കാണിച്ച പ്രകാരം നടത്തുന്നതാണ്.

ജില്ലാ പോലീസ് മേധാവിയുടെ (ഒപ്പ്)  
കാര്യാലയം, കോഴിക്കോട് സിറ്റി. ജില്ലാ പോലീസ് മേധാവി.